

**AZƏRBAYCAN RESPUBLİKASI TƏHSİL NAZİRLİYİ**  
**BAKI BİZNES UNİVERSİTETİ**



**«BİZNESİN İDARƏ EDİLMƏSİ» İXTİSASININ**  
**P A S P O R T U**

**BAKI – 2019**

## **1. Ümumi müddəalar**

- 1.1. Biznesin idarə edilməsi ixtisasının xarakteristikası
- 1.2. Ali peşə təhsilinin təhsil proqramının xüsusiyyətləri
- 1.3. Abituriyent üçün tələblər
- 1.4. Magistr təhsilini davam etdirmək imkanları
- 1.5. Təhsil proqramlarının əsas istifadəçiləri
- 1.6. Məzunun ixtisas xüsusiyyətləri
- 1.7. Peşəkar fəaliyyət sahəsi
- 1.8. Peşə fəaliyyətinin obyektləri
- 1.9. Peşə fəaliyyətinin növləri və vəzifələri
- 1.10. Təhsil Proqramının məqsədi
- 1.11. Məzunun bilik və bacarıq kompetensiyaları
- 1.12. İxtisasın peşə hazırlığı fənlərinin mənimsənilməsi sayəsində nail olunacaq təlim nəticələrinə qoyulan minimum tələblər
- 1.13. Təcrübələr
- 1.14. Yekun Dövlət Attestasiyası
- 1.15. Peşə kompetensiyaları üzrə aşağıdakı biliklərə nail olmalıdır
- 1.16. İxtisasın peşə təliminin nəticələri üzrə məzun aşağıdakıları bacarmalıdır
- 1.17. Tələbənin təlim nəticələrinin qiymətləndirilməsi

## **2. Təhsil prosesinin məzmununu və təşkilini tənzimləyən sənədlər**

- 2.1. Təhsil Proqramı
- 2.2. Tədris planı
- 2.3. İllik iş qrafiki

## **3. Resurs təminatı**

- 3.1. Kadr təminatı
- 3.2. Tədris-metodik və informasiya dəstəyi
- 3.3. Maddi-texniki təchizat
- 3.4. Tələbələrə elmi-tədqiqat işinin təşkili xüsusiyyətləri

## **4. Tədrisdə keyfiyyət təminatı**

- 4.1. Tədrisdə keyfiyyət təminatı siyasəti
- 4.2. Tədrisdə Keyfiyyət Qiymətləndirilməsi Sistemi
- 4.3. Keyfiyyətin xarici qiymətləndirmə sistemi

## **1. ÜMUMİ MÜDDƏALAR**

### **1.1. “Biznesin idarə edilməsi” ixtisasının xarakteristikası**

İxtisasın şifri və adı- 050409 “Biznesin idarə edilməsi”

Verilən elmi-ixtisas dərəcəsi - Bakalavr

Əyani forma üzrə təhsil müddəti- 4 il (qiyabi forma üzrə təhsil müddəti 5 il)

Kreditlərin sayı- 240

"Biznesin idarə edilməsi" ixtisası üzrə ali peşə təhsilinin təhsil proqramı müvafiq ixtisas üzrə ali peşə təhsili dövlət standartı (bundan sonra - DTS) əsasında hazırlanmışdır.

Təhsil proqramı "Biznesin idarə edilməsi" ixtisası üzrə bakalavr hazırlığı prosesinin məqsədlərini, məzmununu və metodlarını müəyyən edən normativ sənədlər toplusudur.

### **1.2. Ali peşə təhsilinin təhsil proqramının xüsusiyyətləri**

“Biznesin idarə edilməsi” ixtisası üzrə ali peşə təhsilinin təhsil proqramı bu ixtisas üzrə ali təhsilli mütəxəssislərin hazırlanması istiqamətində dövlət standartı əsasında hazırlanmış tədris planını, işçi tədris planını, fənn proqramlarını, tədris və praktiki işlə əlaqədar planları özündə cəmləşdirmişdir.

Təhsil Proqramının tərkibinə tədris planı, təqvim tematik planlar, fənlərin tədris-metodiki vəsaitləri, təlim və istehsalat təcrübələri, tələbələr üçün təhsilin və tədrisin keyfiyyətini təmin edən materiallar, təlimin keyfiyyətinə nəzarət qaydasını və məzmununu müəyyənləşdirən materiallar və müvafiq təhsil texnologiyasının tətbiq olunmasını təmin edən metodik materiallar və bir sıra normativ sənədlər də daxildir.

### **1.3. Abituriyent üçün tələblər**

Abituriyentin orta (tam) ümumi təhsili və ya orta-ixtisas peşə təhsili haqqında dövlət sənədi olmalıdır.

### **1.4. Magistr təhsilini davam etdirmək imkanları**

"Biznesin idarə edilməsi" ixtisası üzrə ali peşə təhsilinin əsas təhsil proqramını mənimsəmiş bakalavrın müvafiq ixtisaslar üzrə magistratura təhsil səviyyəsində təhsilini davam etdirmək hüququ vardır.

### **1.5. Təhsil Proqramının əsas istifadəçiləri**

Təhsil Proqramının əsas istifadəçiləri: Universitetin tədris şöbəsi, dekanlıqlar, kafedranın müəllimləri, tələbələr, məzunlar, mütəxəssislər, işəgötürənlər, abituriyentlərdir.

### **1.6. Məzunun ixtisas xüsusiyyətləri**

"Biznesin idarə edilməsi" ixtisasını bitirən məzun biznes subyektlərində idarəçilik peşəsinə sahib olmalıdır. Yəni, biznes fəaliyyətini planlaşdırmağı, təşkil etməyi, fəaliyyətin icrasını təmin etməyi, ona nəzarət etməyi bacarmalıdır.

### **1.7. Peşəkar fəaliyyət sahəsi**

"Biznesin idarə edilməsi" ixtisası üzrə məzunun peşə fəaliyyətinin sahəsi biznes strukturlarında istehsal, maliyyə, marketinq, vergi, marketinq, logistika fəaliyyəti, bank, sığorta, qiymətli kağızlar sahəsi və s. hesab edilir.

### **1.8. Peşə fəaliyyətinin obyektləri**

Mütəxəssisin peşə fəaliyyətinin obyektləri aşağıdakılardır:

- dövlət və bələdiyyə qurumlarının təsərrüfat xidmətləri;
- banklar, birjalar, maliyyə, sığorta şirkətləri;
- məhsul istehsal edən sənaye müəssisələri;
- konsaltinq və digər xidmətləri həyata keçirən müəssisələr;
- biznes və sahibkarlıq fəaliyyəti ilə məşğul olan müəssisə, təşkilat və təsərrüfat subyektləri;
- beynəlxalq biznes, maliyyə, turizm və digər xidmətlər üzrə dünya bazarlarında fəaliyyət göstərən transmilli şirkətlər;
- mövcud qaydalara riayət olunmaqla müxtəlif təhsil müəssisələrinin iqtisadiyyat, biznes, sahibkarlıq bölmələrində və peşə ixtisasına uyğun strukturlar.

### **1.9. Peşə fəaliyyətinin növləri və vəzifələri**

"Biznesin idarə edilməsi" ixtisası üzrə məzun aşağıdakı peşə praktik fəaliyyət növlərindən biri üçün hazırlanmalıdır:

- inzibati idarəçilik;
- istehsalın idarə edilməsi;
- logistikanın idarə edilməsi;

- marketinqin idarə edilməsi;
- maliyyə fəaliyyətinin idarə edilməsi;
- insan resurslarının idarə edilməsi.

### **1.10. Təhsil Proqramının məqsədi**

Təhsil proqramı ixtisasın dövlət təhsil standartının tələblərinə cavab verir. Tələbənin seçdiyi fənin kreditinin verilməsi məcburidir. Təhsil proqramının əsasında tədris planları tərtib edilir. Tədris planında əks etdirilən fənlər tələbələrdə bilik, bacarıq və vərdişlərin formalaşmasına yönəldilmişdir. "Biznesin idarə edilməsi" ixtisası üzrə Təhsil proqramının əsas məqsədi aşağıdakılardır.

1. Biznes subyektlərinin təşkili və idarə edilməsinin əsaslarını öyrətmək.
2. Biznes subyektlərinin təşkilati strukturunun üfiqi və şaquli istiqamətdə formalaşdırılması və əmək bölgüsünün aparılması mexanizmini öyrətmək.
3. Müəssisə və təşkilatların təşkilati - hüquqi formalarına görə onların idarə edilməsinin qanunvericilik bazasını təlqin etmək, onun təşkilati və hüquqi əsaslarını öyrətmək.
4. İdarəçilik qərarlarının qəbul olunması və onların icraya yönəldilməsi yollarını öyrətmək.
5. İdarəetmənin alt sistemlərinin formalaşdırılması və onların icrası yollarını öyrətmək.
6. Biznesin idarə edilməsinin müasir modellərini və onların həyata keçirilməsi texnologiyasını aşılamaq.
7. Biznes layihələrinin və biznes planların tərtibi və icra edilməsi texnologiyasını öyrətmək.
8. Biznesin idarə edilməsinin korporativ səviyyədə həyata keçirilməsi mexanizmini öyrətmək.
9. Biznes subyektlərinin strateji hədəflərini və onlara nail olunması yollarının müəyyən edilməsi texnologiyasını öyrətmək.
10. Biznesdə təhlükəsizlik tədbirlərinin tətbiqi məsələlərini aşılamaq.

### **1.11. Məzunun bilik və bacarıq kompetensiyaları**

Məzun humanitar və ixtisasın peşə hazırlığı bölümünə aid olan fənlər üzrə biliklərə malik olmalıdır.

Humanitar fənləri nəticəsində məzun xarici dil, Azərbaycan tarixi, Azərbaycan dili və nitq mədəniyyəti, fəlsəfə, mədəniyyətşünaslıq, multikulturalizm və sair sahələrdə zəruri bilikləri əldə edir və ümumi kompetensiyalara yiyələnir:

#### **Məzun ümumi kompetensiyalar üzrə aşağıdakı biliklərə yiyələnməlidir:**

- dövlət dilində sərbəst danışmağı, fikirlərini sərbəst ifadə etməyi, o cümlədən işgüzar yazışma vərdişlərinə yiyələnməyi, peşə təyinatlı mətnləri tərtib etməyi, onları redaktə etməyi bilməlidir;
- ümumi xarakterli danışmaq-dialoq apara bilmək, nitq etiket qaydalarına əməl etmək, məlumat toplamaq üçün ixtisasına uyğun ədəbiyyat oxumaq, ixtisas üzrə mətnləri lüğət ilə tərcümə etmək, xarici dildə annotasiya və iş məktubları tərtib etmək;
- Azərbaycan tarixini, əsas tarixi faktları, tarixləri, hadisələri və tarixi şəxsiyyətlərin adlarını, onların fəaliyyəti barədə qısa məlumatları bilmək;
- tarixi keçmişlə bağlı məsələlərdə mövqelərini ifadə etmək və əsaslandırma bilmək;
- sosial davranışın əsas qanunları və tənzimlənməsi formaları, sosial icmaların və sosial qrupların yaranmasının xarakteri, sosial proseslərin növləri və nəticələri barədə elmi təsəvvürlərə malik olmaq;
- sosioloji analizin əsaslarına sahib olmaq;
- fəlsəfi biliyin mühüm sahəsini təşkil edən idrak nəzəriyyəsini, insan idrakının mənşəyi və gerçəkliyə münasibəti, biliyin yaranma xüsusiyyətləri, onun gerçəkliyə uyğunluğu, təcrübə və nəzəriyyə arasındakı münasibətlər kimi məsələləri öyrənmək;
- Azərbaycan Respublikasının Konstitusiyasının əsaslarını, insanın insana, cəmiyyətə, ətraf mühitə münasibətini tənzimləyən etik və hüquqi normaları bilməlidir;
- hüquq sisteminin və qanunvericiliyinin əsaslarını, peşə fəaliyyəti sahəsində hüquqi və mənəvi standartları bilmək;

- gələcək peşə fəaliyyətinə aid normativ və hüquqi sənədlərdən istifadə və tərtib edə bilmək:
- xarici dillərdən birini bilməlidir.
- peşə lüğətini bilməli və öz fəaliyyətində düzgün istifadə etməyi bacarmalıdır;
- tərəfdaşları ilə xarici dildə ünsiyyətdə olmağı və fikrini ifadə etməyi bacarmalıdır;
- xarici dillərdən birində şifahi və yazılı ünsiyyət qurmağı bacarmalıdır;
- iqtisadi təhlilləri və qiymətləndirmələri aparmaq üçün ümumi iqtisadi-riyazi biliklərə malik olmalıdır.

**1.12. İxtisasın peşə hazırlığı fənlərinin mənimsənilməsi sayəsində nail olunacaq təlim nəticələrinə qoyulan minimum tələblər:**

- rəqabət və antiböhran sahəsində biliklərə sahib olmalıdır;
- informasiya cəmiyyətində fəaliyyət göstərməyi və peşəkarlıq sayəsində İKT-dən istifadə etməyi bacarmalıdır;
- biznes subyektlərində idarəetmə məqsədləri üçün faydalı informasiyanı təmin etməyi, araşdırmağı, ümumiləşdirməyi və strateji hədəfləri düzgün müəyyən etməyi bilməlidir;
- biznes-plan, uçot, hesabat və digər məlumat mənbələrində əks etdirilmiş informasiyanın qiymətləndirilməsi metodikasını dərinlən mənimsəməlidir;
- qeyri-standart vəzifələri həll etmək, iqtisadi prosesləri proqnozlaşdırmaq;
- öz işlərini elmi əsaslarla təşkil edə, peşə fəaliyyəti sahəsində istifadə olunan məlumatların toplanması, saxlanması və emalı (redaktə edilməsi) üçün kompüter metodlarına sahib olmağı, müasir informasiya texnologiyalarından istifadə etməyi bacarmalıdır;
- müasir tələblərə uyğun təqdimatlar hazırlamağı, işgüzar ünsiyyət qurmağı bacarmalıdır.

**1.13. Təcrübə**

Təcrübənin məzmunu, təcrübələrin təşkili və həyata keçirilməsi ilə bağlı sənədlər təcrübə şöbəsi tərəfindən müəyyən edilir və rektorluq tərəfindən təsdiq edilir. Tələbənin bakalavriat təcrübəsi tədris planının tərkib hissəsidir.

Tələbə universitetdə aldığı bilikləri təcrübədə tətbiq etmək imkanı əldə edir, bu şərtlə ki, tələbənin yerinə yetirdiyi işin xarakteri universitetdə oxuduğu ixtisasa uyğun olsun. Təcrübənin məzmunu təcrübənin iş proqramı ilə tənzimlənir.

Təcrübələr bir sıra dövlət və biznes strukturlarında, sənaye, konsultinq, maliyyə-bank sektorunda fəaliyyət göstərən müəssisələrdə, tədqiqat müəssisələrində, habelə sahibkarlıq fəaliyyəti ilə məşğul olan şirkətlərdə və təsərrüfat cəmiyyətlərində təşkil edilməlidir.

#### **1.14. Yekun Dövlət Attestasiyası**

Ali təhsilin son pilləsi Yekun Dövlət Attestasiyasıdır. Yekun Dövlət Attestasiyası təhsil proqramının mənimsənilmə səviyyəsini müəyyənləşdirmək, təhsilalanlara müvafiq ixtisas dərəcəsi vermək məqsədi ilə həyata keçirilir. Yekun Dövlət Attestasiyası Dövlət imtahanı formasında keçirilir.

Təhsil proqramının bütün tələblərini yerinə yetirmiş və tədris planında nəzərdə tutulmuş bütün fənlər və təcrübələr üzrə müəyyən olunmuş kreditləri qazanmış tələbələr Yekun Dövlət Attestasiyasına buraxılırlar. Yekun Dövlət Attestasiyasını müvəffəqiyyətlə verən tələbə təhsil aldığı ixtisas üzrə bakalvriat pilləsinin tam kursunu başa vurmuş hesab olunur.

#### **1.15. Peşə kompetensiyaları üzrə aşağıdakı biliklərə nail olmalıdır:**

- biznesin təşkili və idarə edilməsinə aid olan ümumi qanunauyğunluqları;
- biznesin idarə edilməsinin nəzəri məsələlərini;
- idarəetmə məsələləri üzrə statistik materialların və hesabatların hazırlanması metodikasını;
- biznesin idarə edilməsinə dair beynəlxalq təcrübəni;
- insan resurslarının idarə edilməsi məsələlərini;
- innovasiyaların, investisiyaların, ümumilikdə layihələrin idarə edilməsi məsələlərini;
- strateji idarəetmə məsələlərini;
- idarəetmə ilə bağlı bilikləri öz praktik fəaliyyətlərində istifadə edə bilməlidir.



## **1.16. İxtisasın peşə təliminin nəticələri üzrə məzun aşağıdakıları bacarmalıdır**

1.16.1. Müəssisənin fəaliyyət sferasına və regional quruluşuna görə təşkilati strukturun formalaşdırılması, struktur vahidləri arasında əlaqələri təhlil etmək.

1.16.2. Müxtəlif təşkilati - hüquqi formaya malik hüquqi şəxslərin fəaliyyətlərinin təşkili və onların idarə edilməsi mexanizminin fərqli və oxşar cəhətlərini təhlil etmək.

1.16.3. Müəssisənin fəaliyyətini planlaşdırmaq, o cümlədən biznes planları qurmaq və nəticəni qiymətləndirmək.

1.16.4. Müəssisənin fəaliyyətinin SVOT təhlilini aparmaq.

1.16.5. Müəssisədə nəzarət mexanizmi formalaşdırmaq və icrasını təmin etmək bacarıqlarına malik olmaq.

1.16.6. Strateji və taktiki qərarların təhlili, onların icra mexanizminin tətbiqi.

1.16.7. İdarəçilik fəaliyyətinin tənzimlənməsi və lazımi nəticəni əldə etmək məqsədilə idarəçilik prinsiplərinin tətbiqi bacarıqlarına malik olmaq.

1.16.8. İnnovasiya proqramlarını hazırlamaq və bu proqramların icrası üçün tədbirlər planı tərtib etmək.

1.16.9. Məlumatların axtarışı, toplanması, sistemləşdirilməsi və istifadəsi bacarıqlarına sahib olmaq.

1.16.10. Peşəsi ilə əlaqədar qanunvericilik bazasından istifadə etmək.

1.16.11. Peşə fəaliyyətində İKT-dən istifadə etmək bacarığına malik olmaq.

1.16.12. Peşəsi üzrə proqram təminatını tətbiq etmək.

### **1.17. Tələbənin təlim nəticələrinin qiymətləndirilməsi**

Tələbələrin semestr ərzində hər bir fənn üzrə auditoriya (mühazirə, seminar, praktik məşğələlər, laboratoriya, kollokviumlar) və auditoriyadankənar (tələbənin müstəqil və müəllimin rəhbərliyi ilə sərbəst işi) fəaliyyəti aşağıdakı meyarlar üzrə qiymətləndirilir:

1. Mühazirə dərslərində iştirakına və cari mövzu üzrə aparılan qeydlərinə görə 0-10 bal.

2.Seminar (məşğələ) və ya laboratoriya dərslərində frontal şifahi sorğuların, kollokviumların, seminar-məşğələ dərslərinə hazırlığa dair sərbəst işin tərtibi üzrə

yekun cavab nəticələrinə görə 0-20 bal.

3. Referatın tərtibi və prezentasiyaya görə 0-20 bal.

Seminar (məşğələ) və ya laboratoriya dərslərində frontal şifahi sorğuların, kollokviumların, Referatın tərtibi və prezentasiyaya görə qiymətləndirmədə aşağıdakı taksanomiya halları nəzərdə tutulmalıdır. Qiymətləndirmə meyarında hər bir halın xüsusi çəkisi aşağıdakı kimi nəzərdə tutulur.

- Bilik-20%
- Tələbənin mövzunu anlaması-20%
- Tətbiq etmə-20%
- Təhlil-20%
- Sintez-20%

Yuxarıda qeyd olunan qiymətləndirmələr fənn jurnallarında aparılır. Konkret fənlər üzrə semestr ərzində toplanmış balın yekun miqdarına görə təhsilalanların biliyi aşağıdakı kimi qiymətləndirilir:

51 bala qədər	• qeyri-kafi”	• F
51-60 bal	• “qənaətbəxş”	• E
61-70 bal	• “kafi”	• D
71-80 bal	• “yaxşı”	• C
81-90 bal	• “çox yaxşı”	• B
91-100 bal	• “əla”	• A

## **2. TƏHSİL PROSESİNİN MƏZMUNUNU VƏ TƏŞKİLİNİ TƏNZİMLƏYƏN SƏNƏDLƏR**

**2.1.** Bakalavriat səviyyəsinin ixtisas üzrə təhsil proqramı “Təhsil Haqqında Azərbaycan Respublikasının Qanununa”, Azərbaycan Respublikası Nazirlər Kabinetinin müvafiq qərarı ilə təsdiq olunmuş Ali Təhsil Səviyyəsinin Dövlət Standartı və Proqramına, bakalavriat təhsilinin məzmunu və təşkili qaydalarının tələblərinə uyğun olaraq Təhsil Nazirliyi tərəfindən hazırlanır və təsdiq edilir.

### **2.2. Tədris planı**

Universitet müstəqil olaraq “Biznesin idarə edilməsi” ixtisası üzrə mütəxəssis yetişdirmək üçün Dövlət təhsil standartı və təhsil proqramı əsasında tədris planını hazırlayır və təsdiqləyir. Təhsil prosesi Təhsil Nazirliyi tərəfindən təstiqlənmiş Dövlət Təhsil Standartları, ixtisasın təhsil proqramına, “Təhsil haqqında Azərbaycan Respublikasının Qanunu”-nın tələblərinə, Təhsil Nazirliyinin müvafiq əsasnamələrinə uyğun tərtib edilmiş tədris planı nəzərə alınmaqla təşkil edilir. Tədrisin məzmununu daim yeniləmək məqsədi ilə tədris planının məzmunu hər 5 ildən bir nəzərdən keçirilir, daha da təkmilləşdirilir.

“Biznesin idarə edilməsi” ixtisası üzrə bakalavr təhsil proqramının yerinə yetirilməsinin müddəti aşağıdakı kimi nəzərdə tutula bilər:

- Bakalavr təhsil proqramını mənimsəmək üçün ayrılan ümumi həftələr - 198
- Nəzəri təlim, o cümlədən, təcrübələr (14həftə) üçün ayrılan həftələr - 154
- Tətillər üçün ayrılan həftələr - 38
- Yekun attestasiyaya ayrılan həftələr - 6

### **2.3. İllik iş qrafiki**

Tədris fəaliyyəti “Tədris prosesinin iş qrafikinə” uyğun olaraq ciddi şəkildə aparılır. “Biznesin idarə edilməsi” ixtisası üzrə əyani təhsil alan tələbələr üçün təqvim - tədris planı 4 il ərzində nəzəri hazırlıq, imtahan, tətillər, təcrübə, yekun attestasiyaya hazırlıq və Yekun Dövlət Attestasiyasının keçirilməsinin ardıcılığını əks etdirir.

### **3. RESURS TƏMİNATI**

#### **3.1. Kadr təminatı**

"Biznesin idarə edilməsi" ixtisası üzrə kadr hazırlığı müvafiq tədris planında əks etdirilən fənlərin tədrisi ilə həyata keçirilir. Dövlət Təhsil Standartlarının tələblərinə uyğun olaraq mütəxəssis hazırlığı, bir qayda olaraq, tədris olunan fənlərin profilinə uyğun və ya elmi-metodiki fəaliyyətlə mütəmadi məşğul olan pedaqoji heyət tərəfindən təmin edilməlidir;

Fənləri tədris edən müəllimlərin müvafiq peşə sahəsində elmi dərəcəsi və ya təcrübəsi olmalıdır.

#### **3.2. Tədris-metodik və informasiya dəstəyi**

Mütəxəssis hazırlığı üçün təhsil proqramının icrası təhsil proqramının fənlərinin tam siyahısının məzmununa uyğun tədris vəsaitlərinin, kitabxana fondlarının və digər məlumat bazalarının mövcudluğu ilə təmin edilməlidir.

Bütün fənlər üçün – mühazirə, seminarlar, laboratoriya işləri, təcrübələr, eləcə də əyani vəsaitlər, audio, video və multimedia materialları təmin edilməlidir.

Mütəxəssis hazırlığını yerinə yetirmək üçün Proqramlarda məcburi olaraq tövsiyə olunan tədris ədəbiyyatları təmin edilməlidir.

Tədris-informasiya mənbələri müasirliyin tələblərinə cavab verməlidir. Təhsil prosesində peşə yönümlü jurnalların və digər dövri nəşrlərin materiallarından istifadə edilməlidir.

#### **3.3. Maddi-texniki təchizat**

Universitetin daxili keyfiyyət təminatı siyasətinə və müvafiq standartlara uyğun olaraq təhsilalanların təhsil mühitni zənginləşdirmək üçün təhsil resurlarının olması, təkmil informasiya texnologiyalarının, müasir kitabxananın, məişət, tibb xidməti strukturlarının və digər resurların mövcudluğu vacibdir. Bu resursların beynəlxalq standartlar səviyyəsinə çatdırılması daxili keyfiyyət təminatı siyasətinin tərkib hissəsidir.

Universitet müvafiq ixtisaslar üzrə mütəxəssis hazırlığı üçün maddi-texniki bazanın tərkibi kimi müasir kompüter avadanlığı və proqram təminatına sahib olmalıdır.

Tədris prosesinin kompüterləşdirilməsi, yerli şəbəkəyə qoşulması, internetə çıxışı olan və tətbiqi proqram paketləri ilə təchiz olunmuş kompüter auditoriyaları tərəfindən təmin edilir.

Laboratoriya məşğələləri aparmaq üçün hər bir fənn üçün zəruri proqram təminatı quraşdırılmış, şəbəkəyə qoşulmuş ən azı 12 kompüterdən ibarət kompüter otaqları mövcud olmalıdır.

Universitet sanitariya-gigiyena tələblərinə cavab verməlidir.

### **3.4. Tələbələrin elmi-tədqiqat işinin təşkili xüsusiyyətləri**

Tələbələrin tədqiqat işləri vahid tədris prosesinin tərkib hissəsi kimi ixtisaslı mütəxəssislərin hazırlanmasının ayrılmaz hissəsidir: Tələbələrin elmi-tədqiqat işinin tətbiqi tədris, elmi və praktiki fəaliyyətin məcmusunu əks etdirir.

Tələbələrin tədqiqat işləri tədris planına uyğun olaraq tələbələr tərəfindən tədris prosesində və auditoriyadankənar peşə və yaradıcılıq fəaliyyətinin əsaslarını, tədqiqatçılıq texnikasını və bacarıqlarını inkişaf etdirmək yolu ilə mütəxəssislərin hazırlıq səviyyəsini artırmaq məqsədi ilə təşkil edilir.

Tələbələrin tədqiqatçılıq fəaliyyətinin inkişafı sayəsində aşağıdakı nəticələrin əldə edilməsinə nail olunmalıdır.

1) öyrənilən fənlərin nəzəri əsasları sahəsində tələbələrin biliklərini genişləndirmək və dərinləşdirmək, müstəqil tədqiqat fəaliyyətinin müəyyən praktik bacarıqlarını əldə etmək və inkişaf etdirmək;

2) elm və təcrübənin qarşıya qoyduğu aktual problemləri həll etmək üçün tələbələrin iştirakı ilə elmi tədqiqatlar aparmaq;

3) öz elmi tədqiqatlarının nəticələrini (hesabatlar, tezislər, məruzələr və s.) əsaslandırmaq və təqdim etmə bacarıqlarını inkişaf etdirmək;

4) elmi-tədqiqat işləri zamanı yeni informasiya texnologiyalarını geniş tətbiq etmək, informasiya və proqram təminatını dəstəkləmək bacarıqlarına malik olmaq;

5) iqtisadi inkişafın yeni şəraitində fərdi düşüncə sistemlərini formalaşdırmaq və fərdi işləmək bacarığına malik olmaq.

## **4. TƏDRİSDƏ KEYFİYYƏT TƏMİNATI**

### **4.1. Tədrisdə keyfiyyət təminatı siyasəti**

Bakı Biznes Universitetinin keyfiyyət təminatı siyasətinin əhatə dairəsi ixtisaslar üzrə təhsil proqramlarının hazırlanmasını, təhsil proqramlarının optimallığının, mobilliyinin təmin olunmasını, biliyin təkmil beynəlxalq standartlara uyğunluğunun qiymətləndirilməsini, tələbəyönümlü təhsilin tətbiqini özündə əks etdirir.

İxtisas üzrə tədris-metodik vəsaitlər keyfiyyət təminatının standartlarına uyğunlaşdırılmalıdır. Tələbəyönümlü təhsil, tədris və qiymətləndirmə sisteminin tətbiqi tələbələrin tədris prosesində daha fəal iştirakına şərait yaradır, onların motivasiyasının yüksəldilməsinə xidmət edir, onlarda özünütəhlil, müstəqil düşüncə qabiliyyətini formalaşdırır, mövcud vəziyyəti təhlil edib qiymətləndirmək qabiliyyətini aşılrayır.

Ona görə də daxili keyfiyyət təminatında professor-müəllim heyətinin peşəkarlığının yüksəldilməsi, müasir bilik, bacarıq və vərdislərə yiyələnməklə yanaşı, öyrətmə metodologiyasının daim təkmilləşdirilməsinə ehtiyac vardır. Bu səbədən professor-müəllim heyətinin mütəmadi, ardıcıl və sistemli şəkildə peşə ixtisaslarının artırılması siyasəti qurulmalıdır.

Bakı Biznes Universitetinin fəaliyyəti ilə bağlı olan bütün proqramlar və layihələrin icrasının səmərəli təşkil edilməsi, bütün maraqlı tərəflərin şəffaf, dəqiq və dürüst məlumatlarla təmin edilməsi üçün açıq informasiya sisteminin mövcudluğu inkaredilməzdir. Daxili keyfiyyət təminatının yüksək səviyyədə həyata keçirilməsi və informasiyaların idarə edilməsi üçün Universitetin bütün struktur vahidlərinin fəaliyyətlərinin mütəmadi olaraq qiymətləndirilməsi olduqca böyük əhəmiyyət kəsb edir.

### **4.2. Tədrisdə Keyfiyyət Qiymətləndirilməsi Sistemi**

Təlimin keyfiyyət təminatı sistemində mütəxəssis hazırlığı prosesində təlim keyfiyyətinin monitorinqi, məzunların peşə fəaliyyətinin nəticələrinin izlənməsi daxildir.

Tələbə hazırlığının təlim keyfiyyətinin qiymətləndirilməsi aşağıdakı sxemə əsasən aparılır:

- cari və aralıq qiymətləndirmə
- təcrübələrin nəticələrinin attestasiyası
- yekun dövlət attestasiyası.

#### **4.3. Keyfiyyətin xarici qiymətləndirmə sistemi**

"Biznesin idarə edilməsi" ixtisasının həyata keçirilmə keyfiyyətinin xarici qiymətləndirilməsi məzunların çalışdığı sahədə peşə - karyera uğurları ilə məmnunluğunu, işəgötürənlərin mütəxəssislərin peşə və şəxsi keyfiyyətlərindən məmnunluğunu təmin etmək məqsədi ilə təşkil edilir.

Bu istiqamətdə məzunlar və işəgötürənlərlə iş aşağıdakılar vasitəsilə həyata keçirilir:

- tələbələrin təcrübə yerlərindən işəgötürənlərdən rəy almaq;
- məzunların və işəgötürənlərin sorğularının aparılması;
- "tələbə-müəllim-işəgötürənlər" dəyirmi masalarının təşkili.

Məzunların təlim keyfiyyətinin monitorinqi və mütəxəssis hazırlığı keyfiyyətinin yüksəldilməsi üçün tövsiyələrin hazırlanması işəgötürənləri sorğusual etməklə həyata keçirilir. Anketdə gənc mütəxəssisin təlim keyfiyyəti, peşəkar və işgüzar keyfiyyətləri barədə rəylər əks etdirilir.